



கலைஞர்
100
1924 - 2023

மூரசலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180 youtube.com/murasoli180 murasolidaily@gmail.com

தொடக்கம்: 10.8.1942 - முரசு: 82 - ஒலி: 47 - திருவள்ளூர் ஆண்டு 2054 - புரட்டாசி 08 - திங்கள் கிழமை 25 செப்டம்பர் 2023 - கோவை ★★ 8 + 24 பக்கங்கள் Established: 10.8.1942 - Volume: 82 - Issue 47: Thiruvalluvar Year - 2054 - Purattasi 08 - Monday 25 September 2023 - Kovai ★★ 8 + 24 Pages ₹5.00

CAG எழுப்பிய 7.5 லட்சம் கோடி ரூபாய் முறைகேடுகள்!

பிரதமர் மோடி மவுனம் ஏன்?

“Speaking for India” பாட்காஸ்ட் - 2ல் முதல்வர் மு.க.ஸ்டாலின் கேள்வி!



திராவிட முன்னேற்றக் கழகத்தின் தலைவரும் முதலமைச்சருமான மு.க.ஸ்டாலின் அவர்கள், “CAG எழுப்பிய 7.5 லட்சம் கோடி ரூபாய் முறைகேடுகளும் பிரதமரின் மவுனம்” என்ற தலைப்பில் தமிழ், இந்தி, மலையாளம், கன்னடம், தெலுங்கு ஆகிய மொழிகளில் நேற்று முன்தினம் (23.09.2023) Speaking for India பாட்காஸ்ட் சீரின் இரண்டாவது அத்தியாயத்தை வெளியிட்டு உரையாற்றினார். (அப்போது முதல்வர் அவர்கள் தென்னிந்திய மொழிகளில் சில நொடிகள் பேசினார்). முதல்வர் அவர்கள் ஆற்றிய உரை வருமாறு:-

இந்த Speaking for India பாட்காஸ்ட்டின் முதல் எபிசோட்டுக்குப் பிறகு, கலைஞர் மகளிர் உரிமைத் திட்டம் தொடக்கம் - திராவிட முன்னேற்றக் கழகத்தின் பவள விழா தொடக்கம் ஆகியவற்றை முடித்துவிட்டு, இப்போது உங்களிடம் பேசுகிறேன்.

கலைஞர் மகளிர் உரிமைத் திட்டம் தொடங்கிய உடன், சமூக வலைத்தளத்தில் வந்த ஒரு பதிவை உங்களிடம் பகிர்ந்து கொள்கிறேன். ஒரு தாய்மார் கேட்கிற மாதிரியான பதிவு அது. “எங்க முதல்வர் சொன்ன ஆயிரம் ரூபாய் வந்தாச்சு, பிரதமர் சொன்ன 15 லட்சம் என்னாச்சு?” இது தமிழ்நாட்டில் வைரல் ஆகிவிட்டது.

நம்முடைய நாடும் - நாட்டு மக்களும் மீண்டும் பா.ஜ.க. விடம் ஏமாந்துவிடக் கூடாது என்றுதான் இந்த Speaking For India பாட்காஸ்ட் சீரின்-ஐ தொடங்கியிருக்கிறேன்.

2014-ஆம் ஆண்டு ஏமாந்தது போல் - 2019-ஆம் ஆண்டு ஏமாந்தது போல் - 2024-ஆம் ஆண்டும் நாடு ஏமாந்து விடக் கூடாது.

2014ஆம் ஆண்டு ஆட்சிக்கு வருவதற்கு முன்பு - குஜராத் மாநிலத்தை முன்னேற்றி - அங்கே தேனாறும் - பாலாறும் ஓடுவதுபோல பொய்ச் செய்திகளை பரப்பி - அதன் மூலமாக, தன்னை வளர்ச்சியின் நாயகனாக காட்டிக் கொண்டார் பிரதமர் நரேந்திர மோடி அவர்கள்.

இந்தியாவை வளர்ச்சி மிகுந்த நாடாக மாற்றிவிட்டாரா?

“60 ஆண்டுகள் இந்தியாவை காங்கிரஸ் கட்சி ஆட்சி செய்திருக்கிறது. எனக்கு 60 மாதம் கொடுங்கள். நான் இந்தியாவை வளர்ச்சி மிகுந்த நாடாக மாற்றுவேன்” - என்று சொன்னார் மோடி அவர்கள். அவருக்கு 60 மாதம் மட்டுமில்லை -



கூடுதலாக, இன்னொரு 60 மாதம் ஆட்சி செய்கிற அளவிற்கு வாய்ப்பை இந்திய மக்கள் வழங்கினார்கள். வளர்ச்சி மிகுந்த நாடாக மாற்றிவிட்டாரா? என்பதுதான் அவர் பதில் சொல்ல வேண்டிய கேள்வி. எந்த வகையில் எல்லாம் இந்தியாவை வளர்த்திருக்கிறார் என்று பட்டியல் போட அவரால் முடியுமா?

5 T-க்கள் என்ன ஆச்சு?

5 T-தான் எனக்கு முக்கியம் என்று முதல் முறை பிரதமர் ஆனபோது நரேந்திரமோடி அவர்கள் சொன்னார்.

1. Talent - திறமை.
2. Trading - வர்த்தகம்.
3. Tradition - பாரம்பரியம்.
4. Tourism - சுற்றுலா.
5. Technology - தொழில்நுட்பம்

பிரதமரின் 5 T-க்கள் என்ன ஆச்சு ?

1. Talent - திறமை.
2. Trading - வர்த்தகம்.
3. Tradition - பாரம்பரியம்.
4. Tourism - சுற்றுலா.
5. Technology - தொழில்நுட்பம்



- இந்த 5 T-யில் ஒன்றாவது நிறைவேற்றப் பட்டிருக்கிறதா? என்னைப் பொறுத்தவரையில், 5 C-க்கள் கொண்டதாகத்தான் இன்றைய பா.ஜ.க. ஆட்சி இருக்கிறது.

1. Communalism- வகுப்புவாதம்.
2. Corruption ஊழல் முறைகேடுகள்.
3. Corporate Capitalism மூலதனக் குவியல்.
4. Cheating - மோசடி.
5. Character Assassination அவதூறுகள்

- இந்த 5 C-க்கள் கொண்ட ஆட்சி இது. இப்படித்தான் சொல்ல முடியும். இதை இதுவரை விளம்பர வெளியீடுகள் மூலமாக பா.ஜ.க. மறைத்து வந்தது. ஆனால் இப்போது உருவான இந்தியா கூட்டணியும், இந்தியா கூட்டணித் தலைவர்களின் பரப்புரையும் பா.ஜ.க. கட்சியின் முகத் திரையை - பிரதமர் நரேந்திர மோடி என்ற பிம்பத்தைக் கிழித்துவிட்டது.


அம்பலப்படுத்திய

சி.ஏ.ஜி. அறிக்கை?

“இதை நாங்கள் அரசியலுக்காகச் சொல்லவில்லை. உண்மையான தரவுகளின் அடிப்படையில்தான் சொல்கிறோம்!” என்று சி.ஏ.ஜி. அறிக்கை அம்பலப்படுத்தி விட்டது.

இந்தியா கூட்டணியைப் பார்த்து, ஊழல்வாதிகளின் கூட்டணி என்று குற்றம் சாட்டுகிற மோடி அவர்களே! உங்கள் ஆட்சியைப் பற்றி சி.ஏ.ஜி. அறிக்கை என்ன சொல்லியிருக்கிறது என்று படித்துப் பார்த்தீர்களா? இதைப் பற்றி சிறப்புக் கூட்டத் தொடரில் விவாதித்தீர்களா? இல்லை பதில் சொன்னீர்களா?

‘அயோத்தியா’ திட்டத்தில்கூட ஊழல் செய்த கட்சிதான் பா.ஜ.க. என்று சி.ஏ.ஜி. அறிக்கை சொல்லியிருக்கிறது. எல்லாத்திட்டங்களுக்கும், நம்முடைய வாய்க்குள் நுழையாத பெயராகப் பார்த்து வைப்பார்கள். அப்படி வைத்தால்தான் அதில் என்ன நடக்கிறது என்று யாராலும் கண்டுபிடிக்க முடியாது.



சி.ஏ.ஜி. குற்றம்சாட்டி இருக்கிறது. ஒப்பந்தம் வழங்கியதில் எத்தகைய விதிமீறல்கள் இருக்கிறது என்று இந்த அறிக்கை சொல்லியிருக்கிறது.

மிகப்பெரிய பீடிகையோடு தொடங்கப்பட்ட ‘உதான் திட்டம்’ என்ன ஆச்சு?

‘உதான்’ திட்டத்திற்காக ஒன்றிய அரசு 1.089 கோடி ரூபாயை ஒதுக்கியது. திட்டமிடப்பட்ட 774 வழித்தடங்களில் விமானச் சேவை வழங்க முடிவு செய்ததில் 7 விழுக்காடு தடங்களில் மட்டுமே விமானங்கள் இயக்கப்படுகிறது. 93 விழுக்காடு தடங்களில் விமானங்கள் இயக்கப்படவில்லை.

எடுத்துக்காட்டாக, தமிழ்நாட்டில் சேலம், தஞ்சாவூர், இராமநாதபுரம், வேலூர் நகரங்களுக்கு ‘உதான்’ திட்டத்தில் விமானச் சேவை அறிமுகப்படுத்தத் திட்டமிடப்பட்டது. ஆனால், திட்டமிடப்பட்ட இந்த 4 நகரங்களில் சேலத்திற்கு மட்டும் தான் ‘உதான்’ திட்டத்தில் விமானம் இயக்கப்பட்டது. அதுவும் இப்போது இல்லை.

மொத்தமாக அறிவிக்கப்பட்ட 774 வழித்தடங்களில் 720 வழித்தடங்களுக்கு விமானங்கள் இயக்கப்படவில்லை என்று சி.ஏ.ஜி அறிக்கை சொல்லியிருக்கிறது.

விளம்பரங்களால் பொய் பிம்பத்தைக் கட்டமைத்த பா.ஜ.க. அரசு!

* அடுத்து இரயில்வே துறை. 2021-2022ஆம் ஆண்டில் இரயில்வே துறை, 100 ரூபாய் வருவாய் ஈட்டுவதற்காக 107 ரூபாய் செலவழித்து இருப்பதாகவும், இதனால் இந்திய இரயில்வேயின் நிதிநிலை கவலைக்குரியதாக மாறிவிட்டதாகவும் சி.ஏ.ஜி அறிக்கையில் தெரிவிக்கப்பட்டிருக்கிறது.

* அடுத்து, நாம் அடிக்கடி சொல்கிற, விளம்பரங்களால் பொய் பிம்பத்தைக் கட்டமைத்திருக்கும் பா.ஜ.க. அரசு என்று:

தொடர்ச்சி 3 ஆம் பக்கம்



“அயோத்தியா திட்டம் முதல் ஆயுஷ்மான் பாரத் திட்டம்” வரை அனைத்திலும் ஊழல்!